


DAWRA KULTURALI MAL-PORT IL-KBIR (8)

JOSEPH SERRACINO



IL-Mużew Marittimu



Veduta tal-Fran tal-Flotta Ingleża (bejn wieħed u iehor fl-1950)

Inkomplu ghaddejjin bid-dawra kulturali tagħna billi nduru mal-blatt ta' taħbi il-Forti Sant'Anglu u nidħlu fit-tielet daħla tal-Port il-Kbir - Dockyard Creek, antikament magħrufa bħala Port ix-Xwieni.

L-istoriċi jgħidulna, li t-tlett ibliet tal-Kottonera huma mużew ħaj tal-Patrimonju Nazzjonali - wirt li għad-dha lilna minn ġenerazzjoni jiet ta' qabilna u li permezz tiegħi sirna nafu l-kobor u l-isbuhiha tal-istorja kultura li ta' pajiżna.

Minn din it-taqṣima se nibdew id-dawra tagħna max-xtut ta' dawn l-ibliet antiki li huma rikki ħafna f'dik li hi storja, drawwiet w-użanzi. Meta l-istoriċi tagħna jitkellmu dwar l-ibliet tal-Kottonera, isostnu li kull bini antik li għadu jeżisti fi-hom għandu l-istorja tiegħu.

Sfortunatament, kif jiġi dejjem, minħabba nuqqas ta' spazju li għandi għad-

dispozizzjoni tiegħi jagħmilha diffiċċi ħafna li nsemmihom kollha, għalhekk se nillimita ruħi li nitkellem biss fuq dawk is-siti storiċi jew ta' interess partikolari li jidher minn fuq il-lanċa tat-turisti aħna u nduru ma' din id-dahla pittoreska.

M'hemmx l-iċċen dubju, li d-dehra tad-dahla kennija ta' Dockyard Creek mill-ewwel iddaħħalna fl-istorja ta' pajiżna. Il-Forti Sant' Anglu jiddomina l-Ponta tal-Birgu (Belt Vittoriosa) fuq naħha, il-Gardjola u s-swar tal-Isla (Belt Invicta) fuq in-naħha l-oħra, u f'nofshom, xena pittoreska mill-isbaħ ta' Bormla (Belt Cospicua) li tgħaq-qadhom flimkien bħal tliet 'aħwa' wara katina ta' swar majjestużi magħrufa bħala Tal-Kottoner. Thares lejn dawn it-tlett ibliet mill-Barakka ta' Fuq, mill-ewwel jgħaddilek il-ħsieb li quddiemek għandek stampa reali tal-istorja kulturali, soċċali u

forklorista ta' pajiżna, u tabilhaqq hu hekk, għax kif aċċennajt qabel, kull triq antika ta' dawn ibliet antiki għandha l-istorja tagħha, u f'kull waħda minnhom, l-aktar fil-Birgu, għandek isib djar li jmorru lura sal-As-sedju l-Kbir (1565).

Sfortunatament ma nistgħixx ngħidu l-istess għall-Isla u Bormla, għax ħafna mid-djar antiki (l-aktar fl-Isla) igġarrfu bil-bombi tal-ġħadu fit-Tieni Gwerra Dinnija. Madankollu, kemm fl-Isla u f'Bormla nsibu wkoll djar kbar u sbieħ (waħdiet) f'xi toroq li fortunatament ġelsuha mill-bombi qerrieda, u li xi wħud minnhom għandhom madwar 300 sena u aktar. Fid-dawra tagħna f'Daħlet ix-Xwieni, se ninżlu matul ix-Xatt ta' San Lawrenz (Xatt ir-Risq), ngħaddu minn quddiem il-knisja ta' Santa Tereza, induru minn quddiem il-Baċi Numru Wieħed ta' Bormla, nibqgħu telgħin max-Xatt tal-Imħażen tal-Ordni, il-Maċina (illum 5 star Boutique Hotel), nagħtu ħarsa lejn ix-xatt sabiħ tal-Isla u ntemmu d-dawra tagħna f'din id-dahla storika taħbi il-ġnien tal-Gardjola jew il-Ponta tal-Isla. B'hekk ikunu missejna storikament it-tlett ibliet tal-Kottonera.

Nibda biex ngħid li l-baħar li jaħsel ix-xtut tat-tlett ibliet li jħaddan Dockyard Creek fl-antik kien jidħol ħafna aktar 'il-ġewwa milli kif narawh illum sal-Baċi ta' Bormla. Fil-fatt kien jasal

sal-Pjazza Gavino Gulia, illum, f'nofsha naraw l-istatwa sabiħa tal-Immakulata.

Jingħad ukoll li qabel ma nbena l-Baċi Numru Wieħed tat-Tarzna (1843), wieħed seta' faciement jagħmel passiggata max-xtut tat-tlett ibliet tal-Kottonera liberamente, anke jekk mal-milja taż-żmien f'diversi partijiet ta' dawn ix-xtut infethu xi tarzni żgħar.

Certament li ħafna mill-bini storiku li naraw matul dawn ix-xtut inbnew f'epoki differenti, kemm fi żmien il-ħakma tal-Ordni tal-Kavallieri, u oħra fiziż-żmien l-Ingleži. Kif naħu l-eqdem belt fil-Kottonera hi l-Birgu, u għalhekk l-eqdem parroċċa fosthom (1090). Fil-fatt, il-parroċċi tal-Isla (it-tieni belt tal-Kottonera) u Bormla li saret belt aktar tard (1722) ħargu minnha. Waqt li l-patrun tal-Birgu hu San Lawrenz li l-festa tiegħu tigħi cċelebrata bil-kbir fl-10 ta' Awwissu, u li antikament (1821) f'nharha ġieli saru tt-tigrijiet tad-dghajjes, il-festa titulari tal-parroċċa ta' Senglea (1581) hi ddedikata lil Santa Marija tal-Vitorja li ssir nhar it-8 ta' Settembru (Jum Nazzjonali) magħrufa aktar bħala l-Vitorja jew il-Bambina, u li kif nafu, ta' kull sena, f'dan il-jum issir ir-Regatta Nazzjonali fil-Port il-Kbir.

Jingħad li l-parroċċa ta' Bormla (1584) antikament kienet iddedikata lil Santa Marija tas-Sokkors, iż-żejt l-istoriku Bormliż Charles


Galea Scannura jgħidilna li mill-bidu tat-twaqqif tagħha, kienet iddedikata lill-Immakulata Kuncizzjoni, li l-festa tagħha tigħi cċelebrata ta' kull sena nhar it-8 ta' Dicembru fost entużjażmu kbir mill-Bormliż u d-devoti ta' Marija.

Waqt li l-Birgu hu meejus bħala monument ħaj ta' storja minħabba s-siti storiċi li jħaddan fih, u li xi wħud minnhom għadhom jit-gawdex mill-poplu tagħna għax jistgħu jidher minn Birkirkara sa Bormla bl-istatwa u l-kwadru titulari bix-xbieha tal-Madonna kkurunata b'kuruna tad-deeb u ħaġar prezżjuż), waqt li Senglea (l-Isla) jorganizzaw bil-kbir is-Senglea Maritime Festival. Barra dawn, it-tlett ibliet jorganizzaw diversi attivitajiet soċċali u kulturali oħra matul is-sena.

Sintendi, barra s-siti storiċi li aħna naraw mil-lanċa matul ix-xtut tat-tlett ibliet, naraw ukoll siti oħra storiċi u postijiet ta' interess partikulari. U bħalma semmejna dawk tal-Birgu, hekk ukoll se nsemmu dawk li jsibu fiz-żewġ ibliet girien tiegħu.

Interessanti hu l-fatt li sa mill-ibagħad żminijiet, din il-firxa art, kemm fuq in-naħha tal-Birgu u anke wara l-Isla, minn dejjem kellha rabtiet kbar mal-baħar partikularment mat-tarznari. Fl-1538 il-kavallieri ħadu dawn in-naħiet biex jibnu tarzna kbira li tlestat fl-1542, u fost l-igħna ewlenin li nbnew fiha kien hemm il-kapitana "Santa Maria delle Vittorie." Fl-1636 din it-tarzna tkabbret bi skal ieħor biex ikun jista' jsir aktar xogħol. Fil-fatt l-istoriċi jgħidulna li bejn l-1671 u l-1675 din ittarzna kellha ordnijiet għall-bini ta' żewġ galeri u xwieni oħra. Aktar tard l-Ordni (1776) ħasset il-ħtieġa li tkabbar din it-tarzna billi nb-new imħażen kbar wara l-Isla, fil-viċinanzi tal-Melita Slip (li sa 30 sena ilu kienet għadha teżżeisti fit-tarzna) biex fihom jinbnew xwieni akbar li setgħu jintużaw għall-ġarr tal-merkanċja.

jissokta fħarġa oħra



Dehra sabiħa tal-Forti Sant'Anglu u l-Birgu